

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 27.03.2026

TIME : 12.50 PM

പ്രധാന വാർത്തകൾ

1. സംസ്ഥാനത്ത് നിയമസഭാ തിരഞ്ഞെടുപ്പിനുള്ള പ്രചാരണം ശക്തമാക്കി രാഷ്ട്രീയ പാർട്ടികൾ. വോട്ടെടുപ്പിന് ഇനി 13 ദിവസം മാത്രം.
Political parties have intensified campaigning for the state legislative assembly elections. Only 13 days remain for polling.
2. രാജ്യത്ത് എൽപിജി, പെട്രോൾ, ഡീസൽ വിതരണത്തിൽ തടസ്സങ്ങൾ നേരിടുന്നില്ലെന്ന് കേന്ദ്ര സർക്കാർ. രാജ്യത്ത് ലോക്ക്ഡൗൺ പ്രഖ്യാപിക്കുമെന്ന തരത്തിലുള്ള അഭ്യൂഹങ്ങൾ തള്ളി കേന്ദ്രം
Union Minister for Petroleum and Natural Gas Hardeep Singh Puri today clarified that the rumours of a lockdown in India are completely false and there is no such proposal under consideration by the Government. Government reiterates that there is no shortage of LPG, petrol, and diesel across the country
3. പശ്ചിമേഷ്യൻ സംഘർഷം അയവില്ലാതെ തുടരുന്നു. ഏപ്രിൽ ആറിനകം ഹോർമുസ് കടലിടുക്ക് തുറന്നില്ലെങ്കിൽ ഇറാനിലെ ഊർജ്ജ നിലയങ്ങൾ ലക്ഷ്യമിട്ട് കൂടുതൽ ശക്തമായ ആക്രമണം നടത്തുമെന്ന് യുഎസ്
The West Asia conflict continues without any let-up. US President Donald Trump has extended his deadline for Iran to open the Strait of Hormuz to April 6.
4. കേരളത്തിൽ പകൽ താപനില ഉയരുന്നു. ജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി
Daytime temperature rising in Kerala. The State Disaster Management Authority has urged people to remain cautious

5. ഇന്ത്യൻ പ്രീമിയർ ലീഗ് ക്രിക്കറ്റ് ടൂർണമെന്റ് 19 ആം സീസൺ നാളെ തുടക്കം. ആദ്യ മത്സരത്തിൽ, റോയൽ ചലഞ്ചേഴ്സ് ബെംഗളൂരു സൺറൈസേഴ്സ് ഹൈദരാബാദിനെ നേരിടും

The first phase of IPL will kick start tomorrow, with defending champions Royal Challengers Bengaluru and Sunrisers Hyderabad facing off at the M Chinnaswamy Stadium in Bengaluru.

6 നേപ്പാൾ പ്രധാനമന്ത്രിയായി രാഷ്ട്രീയ സ്വതന്ത്ര പാർട്ടി നേതാവ് ബാലേന്ദ്ര ഷാ ഇന്ന് സത്യപ്രതിജ്ഞ ചെയ്യും.

Balendra Shah to Take Oath as Nepal Prime Minister Today.

.....

ELECTION-KERALA

സംസ്ഥാനത്ത് നിയമസഭാ തിരഞ്ഞെടുപ്പിനുള്ള പ്രചാരണം ശക്തമാക്കി രാഷ്ട്രീയ പാർട്ടികൾ. വോട്ടെടുപ്പിന് ഇനി 13 ദിവസം മാത്രമാണുള്ളത്. മത്സര ചിത്രം തെളിഞ്ഞതോടെ തിരഞ്ഞെടുപ്പ് റാലികൾക്ക് പുറമേ സമ്മതിദായകരെ നേരിൽ കണ്ടും വോട്ടുറപ്പിക്കുകയാണ് സ്ഥാനാർത്ഥികൾ. അടുത്തമാസം 9 നാണ് സംസ്ഥാനത്ത് വോട്ടെടുപ്പ്. വോട്ടെണ്ണൽ മെയ് നാലിന് നടക്കും. കേരളത്തിന് പുറമേ പുതുച്ചേരിയിലും, അസമിലും ഏപ്രിൽ 9 നാണ് വോട്ടെടുപ്പ്.

.....

Election - campaign

തിരഞ്ഞെടുപ്പ് പ്രചാരണത്തിൽ കേന്ദ്ര - സംസ്ഥാന നേതാക്കളെ എത്തിച്ച് മുന്നേറുകയാണ് വിവിധ മുന്നണികൾ. എൻ ഡി എയുടെ പ്രചാരണത്തിനായി പ്രധാനമന്ത്രിയും ബിജെപി മുതിർന്ന നേതാവുമായ നരേന്ദ്ര മോദി ഞായറാഴ്ച തൃശ്ശൂരും പാലക്കാടും പ്രചാരണത്തിനെത്തും. പ്രചാരണത്തിനായി അദ്ദേഹം അടുത്ത മാസം നാലിന് കോട്ടയത്തും തിരുവനന്തപുരത്തും എത്തുന്നുണ്ട്. മുൻ കേന്ദ്രമന്ത്രി സ്ത്യതി ഇറാനിയും നാളെ കഴക്കൂട്ടത്ത് പ്രചാരണത്തിനായി എത്തും. മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് തൃശ്ശൂരിൽ എൽ ഡി എഫ് പ്രചാരണ പരിപാടികളിൽ പങ്കെടുക്കുന്നു. കോൺഗ്രസിന്റെ മുതിർന്ന നേതാക്കളും വരും ദിവസങ്ങൾ യുഡിഎഫ് പ്രചാരണത്തിനായി സംസ്ഥാനത്ത് എത്തും. മല്ലികാർജുൻ ഖർഗേ, സച്ചിൻ പൈലറ്റ് തുടങ്ങിയ മുതിർന്ന കോൺഗ്രസ് നേതാക്കൾ ഇതിനകം തന്നെ യുഡിഎഫ് പ്രചാരണത്തിനായി സംസ്ഥാനത്ത് എത്തിയിരുന്നു.

.....

ELECTION (INTRO)

അന്തിമ വോട്ടർ പട്ടിക പ്രസിദ്ധീകരിക്കുകയും, നാമനിർദ്ദേശ പത്രിക പിൻവലിക്കാനുള്ള സമയ പരിധി ഇന്നലെ പൂർത്തിയാകുകയും ചെയ്തതോടെ സംസ്ഥാനത്ത് തിരഞ്ഞെടുപ്പു പ്രചാരണത്തിന്റെ ആവേശം വർധിക്കുകയാണ്. തെരഞ്ഞെടുപ്പു കമ്മീഷന്റെ അന്തിമ കണക്കുകൾ പ്രകാരം 890 സ്ഥാനാർത്ഥികളാണ് 140 മണ്ഡലങ്ങളിലായി മൽസര രംഗത്തുള്ളത്. 13 പേർ ജനവിധി തേടുന്ന കൊടുവള്ളി മണ്ഡലത്തിലാണ് ഏറ്റവും കൂടുതൽ സ്ഥാനാർത്ഥികൾ. തിരുവനന്തപുരം, പേരാവൂർ, മഞ്ചേശ്വരം എന്നീ മണ്ഡലങ്ങളിൽ 11 പേർ വീതം മത്സര രംഗത്തുണ്ട്. കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളുരുത്തി.

(VOICE)

.....

PM - CM - Discussion

പശ്ചിമേഷ്യൻ സംഘർഷവുമായി ബന്ധപ്പെട്ട് പ്രധാനമന്ത്രി നരേന്ദ്ര മോദി വിവിധ സംസ്ഥാനങ്ങളിലെ മുഖ്യമന്ത്രിമാരുമായി ഇന്ന് ഓൺലൈൻ യോഗം ചേരും. സംസ്ഥാനങ്ങളും കേന്ദ്രവും ചേർന്നുള്ള ഏകോപിത പ്രവർത്തനങ്ങളെയും തയ്യാറെടുപ്പുകളെയും കുറിച്ച് യോഗം ചർച്ച ചെയ്യും. മാതൃകാ പെരുമാറ്റചട്ടം നിലിരിക്കുന്നതിനാൽ തിരഞ്ഞെടുപ്പ് നടക്കുന്ന സംസ്ഥാനങ്ങളിലെ മുഖ്യമന്ത്രിമാർ യോഗത്തിൽ പങ്കെടുക്കില്ല.

.....

LPG supply

രാജ്യത്തെ പെട്രോളിയം, എൽപിജി വിതരണ സംവിധാനം പൂർണ്ണമായും സുരക്ഷിതവും നിയന്ത്രണവിധേയവുമാണെന്ന് കേന്ദ്രസർക്കാർ വ്യക്തമാക്കി. രാജ്യത്ത് 74 ദിവസത്തെ മൊത്തം കരുതൽ ശേഖരമുണ്ട്. ക്രൂഡ് ഓയിൽ, ഉൽപ്പന്ന ശേഖരം, തന്ത്രപരമായ സംഭരണം എന്നിവയുൾപ്പെടെ 60 ദിവസത്തേക്കുള്ള ശേഖരം സജ്ജമാണ്. ചില്ലറവിൽപ്പന കേന്ദ്രങ്ങളിൽ ആവശ്യത്തിന് ഇന്ധനം ഉണ്ടെന്നും രാജ്യത്ത് എവിടെയും പെട്രോൾ, ഡീസൽ, എൽപിജി ക്ഷാമമില്ലെന്നും പെട്രോളിയം, പ്രകൃതിവാതക മന്ത്രാലയം അറിയിച്ചു. രാജ്യത്ത് ലോക്ക്ഡൗൺ പ്രഖ്യാപിക്കുമെന്ന തരത്തിൽ പ്രചരിക്കുന്ന വിവരങ്ങൾ വസ്തുതാവിരുദ്ധമാണെന്നും കേന്ദ്ര സർക്കാർ അറിയിച്ചു.

West Asia - Conflict

പശ്ചിമേഷ്യൻ സംഘർഷം അയവില്ലാതെ തുടരുന്നു. ഏപ്രിൽ ആറിനകം ഹോർമൂസ് കടലിടുക്ക് തുറന്നില്ലെങ്കിൽ ഇറാനിലെ ഊർജ്ജ നിലയങ്ങൾ ലക്ഷ്യമിട്ട് കൂടുതൽ ശക്തമായ ആക്രമണം നടത്തുമെന്ന് യുഎസ് പ്രസിഡന്റ് ഡോണൾഡ് ട്രമ്പ് സമൂഹമാധ്യമത്തിൽ അറിയിച്ചു. ഇറാനെതിരെയുള്ള ആക്രമണങ്ങളിൽ പിന്തുണ നൽകാത്ത നാറ്റോ സഖ്യകക്ഷികൾ നിഷ്ക്രിയരാണെന്നും ട്രമ്പ് വിമർശിച്ചു. അതേസമയം യുദ്ധം അവസാനിപ്പിക്കാനായി അമേരിക്ക മുന്നോട്ടുവെച്ച 15 നിർദ്ദേശങ്ങൾ അടങ്ങിയ സമാധാന കരാർ ഏകപക്ഷീയമാണെന്നാണ് ഇറാൻ വിദേശകാര്യ മന്ത്രാലയം പ്രതികരിച്ചു. ഇതിനുപകരമായി 5 ഉപാധികൾ ഇറാൻ മുന്നോട്ടുവെച്ചു. സംഘർഷം അടിയന്തരമായി ലഘൂകരിക്കാൻ അന്താരാഷ്ട്ര സമൂഹം ഇടപെടണമെന്ന് ഐക്യരാഷ്ട്രസഭ അഭ്യർത്ഥിച്ചു. കോവിയ് മഹാമാരി കാലത്തിന് സമാനമായ സാഹചര്യമാണിതെന്ന് റഷ്യൻ പ്രസിഡന്റ് വ്ളാദിമിർ പുടിൻ പ്രതികരിച്ചു.

.....

Rajya Sabha

രാജ്യ സഭയിലും ലോക്സഭയിലും നടപടിക്രമങ്ങൾ പുരോഗമിക്കുകയാണ് . രാജ്യസഭ ഇന്ന് ധനകാര്യ ബിൽ ചർച്ചയ്ക്ക് എടുത്തേക്കും.

.....

Waste Management

രാജ്യത്ത് പുതുക്കിയ ഖരമാലിന്യ പരിപാലന ചട്ടം 2026, ഏപ്രിൽ ഒന്നു മുതൽ നിലവിൽവരും. പുതുക്കിയ ചട്ടത്തിലെ വ്യവസ്ഥകൾ കർശനമായി നടപ്പിലാക്കാൻ സുപ്രീം കോടതി നിർദ്ദേശിച്ചിരുന്നു. പുതുക്കിയ ചട്ടപ്രകാരം മാലിന്യം അവയുടെ ഉറവിടത്തിൽത്തന്നെ ജൈവമാലിന്യം . അജൈവമാലിന്യം , സാനിറ്ററി മാലിന്യം , പ്രത്യേക പരിചരണം ആവശ്യമുള്ള മാലിന്യം എന്നിങ്ങനെ നാലായി തരംതിരിച്ച് ശാസ്ത്രീയമായി പരിപാലിക്കണം. ഡയപ്പറുകൾ, സാനിറ്ററി പാഡുകൾ തുടങ്ങിയവ നിർമ്മാതാക്കൾ നൽകുന്ന കവറുകളിലോ അതാത് തദ്ദേശ സ്വയംഭരണ സ്ഥാപന അധികൃതർ നിർദ്ദേശിക്കുന്ന രീതിയിലോ സുരക്ഷിതമായി പൊതിഞ്ഞ് പ്രത്യേക ബിന്നുകളിൽ മാത്രമേ നിക്ഷേപിക്കാവൂ. പൊതുസ്ഥലങ്ങളിലോ തെരുവുകളിലോ ജലാശയങ്ങളിലോ ഡ്രെയിനേജുകളിലോ മാലിന്യം വലിച്ചെറിയാനോ കത്തിക്കാനോ കുഴിച്ചുമൂടാനോ പാടുള്ളതല്ല. കെട്ടിട നിർമ്മാണ അവശിഷ്ടങ്ങളും പുനോട്ട മാലിന്യങ്ങളും അതത് സ്ഥലങ്ങളിൽ തന്നെ പ്രത്യേകം സൂക്ഷിക്കുകയും നിയമാനുസൃതമായി സംസ്കരിക്കുകയും വേണം. നൂറിലധികം ആളുകൾ

പങ്കെടുക്കുന്ന പരിപാടികൾ നടത്തുമ്പോൾ മൂന്ന് പ്രവൃത്തി ദിവസം മുൻപെങ്കിലും തദ്ദേശ സ്വയംഭരണ സ്ഥാപനത്തെ അറിയിക്കുകയും മാലിന്യങ്ങൾ കൃത്യമായി തരംതിരിച്ച് കൈമാറുകയും വേണം.

Directorate of Revenue Intelligence

നിയമസഭാ തിരഞ്ഞെടുപ്പുമായി ബന്ധപ്പെട്ട് മാതൃകാ പെരുമാറ്റച്ചട്ടം സംസ്ഥാനത്ത് നിലനിൽക്കുന്ന സാഹചര്യത്തിൽ മയക്കുമരുന്ന്, സ്വർണം, വിദേശ കറൻസി, വനം-വന്യജീവി ഉല്പന്നങ്ങൾ എന്നിവയുടെ അനധികൃത കടത്തും, മറ്റ് നിരോധിത പ്രവർത്തനങ്ങളും ശ്രദ്ധയിൽപ്പെട്ടാൽ പൊതുജനങ്ങൾ പ്രത്യേക ഹെൽപ്പ് ലൈൻ വഴി അറിയിക്കണമെന്ന് റവന്യൂ ഇൻ്റലിജൻസ് ഡയറക്ടറേറ്റ് . കൃത്യമായ വിവരങ്ങൾ നൽകുന്നവർക്ക് സർക്കാർ നയങ്ങൾക്ക് വിധേയമായി പാരിതോഷികം നൽകും. വിവരങ്ങൾ പങ്കുവെക്കുന്നവരുടെ വ്യക്തിവിവരങ്ങൾ പൂർണ്ണമായും രഹസ്യമായി സൂക്ഷിക്കുമെന്നും റവന്യൂ ഇൻ്റലിജൻസ് ഡയറക്ടറേറ്റ് അറിയിച്ചു. 8089728293 എന്ന ഹെൽപ്പ് ലൈൻ നമ്പറിലൂടെയോ dricokic@nic.in എന്ന ഇ-മെയിൽ വിലാസത്തിലൂടെയോ വിവരങ്ങൾ പങ്ക് വെക്കാം.

Kerala - Temperature

കേരളത്തിൽ പകൽ താപനില ഉയരുന്നതിനിടെ വിവിധ ജില്ലകളിൽ ഇന്ന് നേരിയ തോതിൽ മഴ ലഭിക്കാൻ സാധ്യത. ഈ മാസം 30 വരെ ഒറ്റപ്പെട്ടയിടങ്ങളിൽ ഇടിമിന്നലോട് കൂടിയ മഴയ്ക്കും ശക്തമായ കാറ്റിനും സാധ്യതയുണ്ടെന്നാണ് കാലാവസ്ഥാ മുന്നറിയിപ്പ്. കൊല്ലം, കോട്ടയം, പാലക്കാട് ജില്ലകളിൽ ഇന്ന് പകൽ താപനില 38 ഡിഗ്രി വരെ ഉയരാനും സാധ്യതയുണ്ട്. ഉയർന്ന ചൂട് ഗുരുതരമായ ആരോഗ്യ പ്രശ്നങ്ങൾക്ക് കാരണമാകും എന്നതിനാൽ ജനങ്ങൾ ജാഗ്രത പാലിക്കണം.

IPL - Second Phase

ഈ വർഷത്തെ ഇന്ത്യൻ പ്രീമിയർ ലീഗ് ക്രിക്കറ്റ് ടൂർണ്ണമെൻറിന് നാളെ തുടക്കം. ബെംഗളൂരുവിലെ ചിന്നസ്വാമി സ്റ്റേഡിയത്തിൽ വൈകുന്നേരം 7.30 ന് ആരംഭിക്കുന്ന ആദ്യ മത്സരത്തിൽ, നിലവിലെ ചാമ്പ്യന്മാരായ റോയൽ ചലഞ്ചേഴ്സ് ബെംഗളൂരു സൺറൈസേഴ്സ് ഹൈദരാബാദിനെ നേരിടും. 10 ടീമുകൾ പങ്കെടുക്കുന്ന ടൂർണ്ണമെൻറിൽ 84 മത്സരങ്ങളായിരിക്കും ഉണ്ടാവുക. 13 വേദികളിലായാണ് മത്സരങ്ങൾ . മെയ് 31 നാണ് ഫൈനൽ .

KHELO INDIA

ചരത്തിസ്ഗഡിൽ നടക്കുന്ന ഖേലോ ഇന്ത്യ ട്രൈബൽ ഗെയിംസിന്റെ മൂന്നാം ദിവസമായ ഇന്ന് നീന്തൽ, ഭാരോദ്വഹനം, ഹോക്കി, ഫുട്ബോൾ, ഗുസ്തി മത്സരങ്ങൾ പുരോഗമിക്കുന്നു . രാവിലെ നടന്ന ഫുട്ബോൾ വനിതാ ഗ്രൂപ്പ് ഘട്ട മത്സരങ്ങളിൽ, ജാർഖണ്ഡ് അസമിനെ ഒന്നിനെതിരെ ഒമ്പത് ഗോളുകൾക്ക് പരാജയപ്പെടുത്തി. ഏപ്രിൽ 3 വരെ നടക്കുന്ന ഗെയിംസിൽ മുവായിരത്തിലധികം കായിക താരങ്ങൾ മാറ്റുരയ്ക്കുന്നുണ്ട്.

Nepal - Prime Minister

നേപ്പാൾ പ്രധാനമന്ത്രിയായി രാഷ്ട്രീയ സ്വതന്ത്ര പാർട്ടി നേതാവ് ബാലേന്ദ്ര ഷാ ഇന്ന് സത്യപ്രതിജ്ഞ ചെയ്യും. 35-ാം വയസ്സിൽ പ്രധാനമന്ത്രിയാകുന്ന അദ്ദേഹം നേപ്പാളിലെ ഏറ്റവും പ്രായം കുറഞ്ഞ പ്രധാനമന്ത്രിയാണ്. ഈ മാസം 5-ന് നടന്ന തിരഞ്ഞെടുപ്പിൽ 275-ൽ 182 സീറ്റുകൾ നേടിയാണ് രാഷ്ട്രീയ സ്വതന്ത്ര പാർട്ടി അധികാരത്തിലെത്തിയത്.

SENSEX+GOLD

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 1,214 പോയിന്റ് താഴ്ന്ന് 74,059 ലും, നിഫ്റ്റി 350 പോയിന്റ് കുറഞ്ഞു 22,955 ലും വ്യാപാരം തുടരുന്നു.

സ്വർണ്ണ വില കൂടി. പവന് 120 രൂപ വർദ്ധിച്ച് ഒരു ലക്ഷത്തി 6,120 രൂപയും ഗ്രാമിന് 13,265 രൂപയുമാണ് ഇന്നത്തെ വില.

Cricket - Thiruvananthapuram

ക്രിക്കറ്റ് പ്രേമികൾക്ക് ആവേശമായി വെസ്റ്റ് ഇൻഡീസിന്റെ ഇന്ത്യൻ പര്യടനത്തിലെ ആദ്യ ഏകദിന മത്സരത്തിന് തിരുവനന്തപുരം വേദിയാകും. ബി.സി.സി.ഐ പുറത്തുവിട്ട മത്സരക്രമം അനുസരിച്ച് സെപ്റ്റംബർ 27-ന് കാര്യവട്ടം ഗ്രീൻഫീൽഡ് ഇന്റർനാഷണൽ സ്റ്റേഡിയത്തിലാണ് ആദ്യ പോരാട്ടം. മൂന്ന് ഏകദിനങ്ങളും അഞ്ച് ട്വന്റി20 മത്സരങ്ങളുമാണ് പര്യടനത്തിലുള്ളത്. മൂന്ന് വർഷത്തെ ഇടവേളയ്ക്ക് ശേഷമാണ് കാര്യവട്ടത്തേക്ക് ഏകദിന മത്സരം എത്തുന്നത്.

